

د حضرت محمد ﷺ د ژوند اړوند

۲۵۰ پوښتنې او ځوابونه

• د اهل سنتو له نظره •

مؤلف: محمد جمالزهي

تأريخ: عبداحمد مصاح

کتاب: ۱۱۹۶

Ketabton.com



د حضرت محمد ﷺ د ژوند اړوند

۲۵۰ پوښتنې او ځوابونه

مؤلف: محمد جمالزهي

ژباړن: نصير احمد مصلح

musleeh.naseer@gmail.com / Facebook: Ah Naseer Musleeh

۰۷۴۴۲۴۷۷۲۵ / ۰۷۸۶۲۱۰۹۹۰

خپرندوی: سهار خپرندویه ټولنه - ننگرهار

کمپوز: نصير احمد مصلح

د پښتې ډیزاین: حسيب الرحمن ساحل

چاپ شمېر: ۱۰۰۰ ټوکه

چاپ کال: ۱۳۹۶ ل / ۲۰۱۷ ز

چاپ وار: دويم

خپرنيز لړ: لومړی (۳)

«ددې کتاب د هر ډول چاپ او خپرولو بشپړ حقوق يې له خپرندويې ټولنې سره خوندي دي»

۳ | ۲۵۰ پوښتنې او ځوابونه

ډالی

د رسول الله ﷺ ټول امت ته!

سريزه

د ژباړې په برخه کې دا زما لومړۍ هڅه ده، کتاب کوچنی دی خو د لومړۍ ژباړې لپاره مناسب دی.

کله چې په ښوونځي کې وم، نو تره مې (شبير احمد) راته دا کتاب راکړی و او راته يې ويلې وو چې د نبوي سيرت د زده کړې لپاره دا کتاب يو اساس او بنسټ شمېرل کېږي. دا کتاب د ښوونځيو زده کوونکو او د هغوی لپاره چې لا يې تر اوسه نبوي سيرت نه دی لوستی ډېر گټور اثر دی، ځکه چې ددې کتاب په لوستلو سره به لوستونکي د نبوي سيرت د لويو کتابونو لکه (الرحيق المختوم) له لوستلو سره کومه ستونزه ونه لري .

هيله ده چې د کوم هدف لپاره چې ما دا کتاب ژباړلی دی، هغه هدف ترلاسه کړم.

هېره دې نه وي چې د کتاب د چاپ لگښت يو تاجر په غاړه اخيستی. زه دوی ته د لوی خدای ج څخه د اجر او ثواب غوښتنه کوم، خدای د يې دا لوی خدمت قبول کړي. امين

په درنښت

نصير احمد «مصلح»

musleeh.naseer@gmail.com

Facebook: Ah Naseer Musleeh

- ۱- پوښتنه: د رسول الله ﷺ نسب د پلار له طرفه بيان كړئ؟
- ۱- ځواب: محمد بن عبدالله بن عبدالمطلب بن هاشم بن عبد المناف بن قصي بن كلاب بن مره بن كعب بن لوي بن غالب بن فهير بن مالك بن نضر- بن كنانه بن خزيمه بن مدركه بن الياس بن مضر بن نزار بن معد بن عدنان.
- ۲- پوښتنه: د رسول الله ﷺ نسب د مور له طرفه بيان كړئ؟
- ۲- ځواب: محمد بن آمنه بنت وهب بن عبد مناف بن زهره بن كلاب بن مره.
- ۳- پوښتنه: رسول الله ﷺ په كوم كال كې دې نړۍ ته سترگې پرانيستې؟
- ۳- ځواب: دوشنبه ۱۲ ربيع الاول يا ۹ ربيع الاول چې د ۵۷۱ ز كال د اپريل ۲۲ سره سمون خوري.
- ۴- پوښتنه: رسول الله ﷺ په كوم ښار كې وزېږېد؟
- ۴- ځواب: د شعب بني هاشم د سوق الليل په محله كې وزېږېد-مكه مكرمه.
- ۵- پوښتنه: د رسول الله ﷺ په ولادت سره په نړۍ كې كومې پېښې رامنځته شوې؟
- ۵- ځواب: د ايوان كسري كنگره ماته شوه، د فارس اور غلى شو، د «ساوه» سيند وچ شو او د آسمان په لوري روښنايي اوچته شوه.
- ۶- پوښتنه: په رسول الله ﷺ باندې چا «محمد» نوم كېښود؟
- ۶- ځواب: د هغه نيکه «عبدالمطلب»
- ۷- پوښتنه: ولې قريشو ته د «محمد ﷺ» نوم د تعجب وړ و؟

د حضرت محمد ﷺ د ژوند اړوند ۶۱

۷- ځواب: ځکه چې قریشو ته «محمد» یو نوی نوم و او د هغوی تر منځ بل کس په دې نامه نه و نومول شوی.

۸- پوښتنه: رسول الله ﷺ ته به چا د «احمد» نوم اخیستلو؟

۸- ځواب: د هغه مور «بي بي آمنې»

۹- پوښتنه: د رسول الله ﷺ د ولادت څخه وروسته عبدالمطلب څه وکړل؟

۹- ځواب: هغه یې کعبې شریفې ته بوتله، د خدای شکر یې ادا کړ او په هغه یې «محمد» نوم کېښود.

۱۰- پوښتنه: د رسول الله ﷺ نیکه «عبدالمطلب» ولې په هغه باندې «محمد» نوم کېښود؟

۱۰- ځواب: ځکه هغه غوښتل، ترڅو د ځمکې او اسمانونو اوسېدونکي د هغه ستاینه وکړي.

۱۱- پوښتنه: د رسول الله ﷺ لومړنۍ دایه (د شیدو ورکولو مور) څوک وه؟

۱۱- ځواب: «ثوبیه» د ابولهب کنیزه (وینځه)

۱۲- پوښتنه: وروسته له ثوبیه څخه څوک د رسول الله ﷺ دایه (د شیدو ورکولو مور) شوه؟

۱۲- ځواب: «حلیمه» د ابو ذویب سعديه لور.

۱۳- پوښتنه: حضرت حلیمه سعیده څو کاله د رسول الله ﷺ حضانت (شیدې ورکول په غاړه درلودل)؟

۱۳- ځواب: څلور کاله.

۷ | ۲۵۰ پوښتنې او ځوابونه

۱۴- پوښتنه: وروسته له هغې چې حلیمه سعیده، رسول الله ﷺ ته شیدې ورکړې نو د هغه په ژوند کې کوم برکتونه راغلل؟

۱۴- ځواب: د هغې کمې شوې شیدې ډېرې شوې، له نورو نبځو څخه یې کاروان مخکې شو او مېړو یې ډېرې شیدې ورکولې.

۱۵- پوښتنه: رسول الله ﷺ څو کلن و چې پلار یې وفات شو؟

۱۵- ځواب: هغه وخت چې د مور په گېډه کې د دوو میاشتو په عمر و، پلار یې وفات شو.

۱۶- پوښتنه: رسول الله ﷺ په څو کلنۍ کې خپله مور له لاسه ورکړه؟

۱۶- ځواب: په ۶ کلنۍ کې.

۱۷- پوښتنه: رسول الله ﷺ څو کلن و چې نیکه یې (عبدالمطلب) وفات شو؟

۱۷- ځواب: په ۸ کلنۍ کې یې نیکه وفات شو.

۱۸- پوښتنه: وروسته له عبدالمطلب څخه، چا د رسول الله ﷺ پالنه پر غاړه واخیسته؟

۱۸- ځواب: د هغه تره (ابو طالب)

۱۹- پوښتنه: بې بي آمنه، د رسول الله ﷺ مور څرنگه وفات شوه؟

۱۹- ځواب: هغه وخت چې نیت یې درلود څو خپل د خاوند قبر ته، مدینې ته لاړه شي. نو کله چې د مدینې څخه را ستنه شوه، په لاره کې سخته ناروغه شوه او په «ابوا» نومې سیمه کې وفات شوه.

۲۰- پوښتنه: لومړۍ د شق الصدر (د سینې شلېدل) پېښه د رسول الله ﷺ په

څو کلنۍ کې واقع شوه؟

۲۰- ځواب: په ۱۲ کلنۍ کې.

۲۱- پوښتنه: رسول الله ﷺ په څو کلنۍ کې د خپل تره سره د سوداگرۍ لپاره شام ته ولاړ؟

۲۱- ځواب: په ۱۲ کلنۍ کې.

۲۲- پوښتنه: په دغه سفر کې کومې پېښې رامنځته شوې؟

۲۲- ځواب: په دغه سفر کې يې له نامتو راهب چې «بحيرا» نومېده ليدنه وکړه او کله چې بحيرا دغه ماشوم وليد نو د پيغمبرۍ نښې يې پکې وليدلې او تره ته يې وويل چې د دې راتلونکي ډېر روښانه ده او دا به هماغه موعود (وعده کړ شوی) پيغمبر وي.

۲۳- پوښتنه: کله چې قريشو پرېکړه وکړه چې کعبه شريفه ودانه کړي نو په هغه وخت کې د رسول الله ﷺ عمر څو کاله و؟

۲۳- ځواب: ۳۵ کاله.

۲۴- پوښتنه: د کعبې د ودانولو په وخت کې کومه پېښه رامنځته شوه؟

۲۴- ځواب: د قريشو قبيلو د حجر الاسود د نصبولو پرسر شخړه وکړه او نږدې وه چې د يو بل وينه تويې کړي.

۲۵- پوښتنه: رسول الله ﷺ څنگه د دغې پېښې د رامنځته کېدو څخه مخنيوی وکړ؟

۲۵- ځواب: رسول الله ﷺ حجر الاسود د يوه څادر په منځ کې کېښوده او ټولو ته يې امر وکړ چې د څادر غاړې ونيسي او کله چې د لگولو ځای ته نږدې شول نو رسول الله ﷺ په خپلو لاسونو حجر الاسود ولگوله.

- ۲۶- پوښتنه: رسول الله ﷺ په ځوانۍ کې په کوم صفت باندې مشهور و؟
۲۶- ځواب: محمد امين.
- ۲۷- پوښتنه: رسول الله ﷺ د بعثت څخه مخکې په کوم شريعت باندې خدای تعالی ته عبادت کولو؟
۲۷- ځواب: هغه موحد و او د ابراهيم ع له شريعت څخه يې پيروي کوله.
- ۲۸- پوښتنه: د بعثت څخه مخکې، رسول الله ﷺ د عبادت کولو لپاره کوم ځای ته تللو؟
۲۸- ځواب: د حرا غار ته.
- ۲۹- پوښتنه: رسول الله ﷺ څرنگه په پيغمبرۍ مبعوث شو؟
۲۹- ځواب: د تېرو عاداتو په اساس د عبادت لپاره به د حرا غار ته تللو، هلته يوه ورځ جبرائيل (ع) راغی، ورباندې يې سلام وچاوه، وروسته له سلام څخه يې رسول الله ﷺ ته وويل (ووايه)، رسول الله ﷺ ورته وويل (زه نه شم کولی چې ووايم)، خو ځله يې دا عمل تکرار کړ او هر ځل به جبرائيل (ع) هغه په غېږ کې ټينگولو.
- ۳۰- پوښتنه: رسول الله ﷺ د ځوانۍ په لومړۍ مرحله کې د چا سره تجارت کولو؟
۳۰- ځواب: له بي بي خديجې سره.
- ۳۱- پوښتنه: د لومړني تجارتي سفر څخه څه موده وروسته رسول الله ﷺ د بي بي خديجې سره واده وکړ؟
۳۱- ځواب: دوې مياشتې او ۲۵ ورځې وروسته.

د حضرت محمد ﷺ د ژوند اړوند | ۱۰

۳۲- پوښتنه: له رسول الله ﷺ څخه مخکې، کوم پیغمبر تېر شوی وه چې د رسالت دنده هم ورسپارل شوې وه؟

۳۲- ځواب: حضرت عیسی (ع).

۳۳- پوښتنه: رسول الله ﷺ د بعثت پر وخت څو کلن و؟

۳۳- ځواب: ۴۰ کلن و.

۳۴- پوښتنه: د بعثت له پېښې څخه وروسته رسول الله ﷺ څه وکړل؟

۳۴- ځواب: رسول الله ﷺ د حرا غار څخه کور ته راغی او بي بي خديجې-رض ته يې وفرمايل (ما پټ کړی، ما پټ کړی) او رامنځته شوې پېښه يې بي بي خديجې-رض ته بيان کړه.

۳۵- پوښتنه: بي بي خديجې-رض بيا څه وکړل؟

۳۵- ځواب: رسول الله ﷺ يې د «ورقه بن نوفل» خواته بوتله او هغه ته يې کيسه بيان کړه.

۳۶- پوښتنه: ورقه بن نوفل، رسول الله ﷺ ته څه وويل؟

۳۶- ځواب: ورقه بن نوفل ورته وويل: پر تا باندې جبرائيل نازل شوی او دا هماغه ملايکه ده چې پر موسی-ع نازل شوې وه او ته په پیغمبری باندې مبعوث شوی يې.

۳۷- پوښتنه: کومو کسانو په لومړي ځل په رسول الله ﷺ ايمان راوړ؟

۳۷- ځواب: ابوبکر صدیق-رض، علي-رض، زيد بن حارث، بي بي خديجه، بلال...

۳۸- پوښتنه: څو کاله د رسول الله ﷺ دعوت پټ و؟

۳۸- ځواب: درې کاله (په خصوصي بڼه يې خلکو ته دعوت ورکولو).

۳۹- پوښتنه: د چا په کور کې به رسول الله ﷺ او د هغه ياران راغونډېدل؟

۳۹- ځواب: د «ارقم» په کور کې.

۴۰- پوښتنه: د اسلام د اخفا په دوره (پټه دوره) کې، رسول الله ﷺ او د هغه

يارانو چېرته عبادت کاوه؟

۴۰- ځواب: هغوی به د مکې په درو کې د مشر-کينو څخه پټ او لرې عبادت

کاوه.

۴۱- پوښتنه: رسول الله ﷺ څه وخت خپل دعوت ښکاره پيل کړ؟

۴۱- ځواب: وروسته له هغه وخت څخه چې د مسلمانانو تعداد ۳۰ نفرو ته

ورسېد، نو رسول الله ﷺ ته امر وشو ترڅو خپل دعوت ښکاره پيل کړي (فاصدع

بما تومر و اعرض عن المشركين)

۴۲- پوښتنه: رسول الله ﷺ څنگه خپل دعوت پيل کړ؟

۴۲- ځواب: د قريشو ټولې قبيلې يې راغونډې کړې او د صفا په غر کې يې

هغوی د اسلام دين او وحدانيت ته دعوت کړل.

۴۳- پوښتنه: ابو لهب څه عکس العمل وښود؟

۴۳- ځواب: چينغې يې وهلې او ويل يې چې (هلاک شې محمد،) مونږ دې

همدې خبرو لپاره راغونډ کړي يوو؟

۴۴- پوښتنه: وروسته د اسلام له رانښکاره کېدلو څخه مشرکينو څه وکړل؟

۴۴- ځواب: هغوی رسول الله ﷺ او يارانو ته يې اذيت او ازار ورکړ.

د حضرت محمد ﷺ د ژوند اړوند | ۱۲۱

۴۵- پوښتنه: د هغو کړاونو څخه چې مشرکینو به د رسول الله ﷺ یارانو ته ورکول، یوه واقعه بیان کړئ؟

۴۵- ځواب: د «امیه بن خلف» په نامه یو کس و، چې بلال حبشي- د هغه غلام و. بلال به یې هر وخت گرمې هوا ته راوړلو او په سینه به یې ورته گرمه تیره اېښوده او ورته به یې وویل چې: یا د خدای ج د عبادت څخه لاس واخله او یا به همداسې کړاو درکول کېږي.

۴۶- پوښتنه: مشرکینو د رسول الله ﷺ تره ته څه وړاندیز وکړ؟

۴۶- ځواب: مشرکین د رسول الله ﷺ تره ته ورغلل او ورته یې وویل: وراره دې زموږ خدایانو پسې ناجایزې وایي او موږ ته بې عقله او جاهلان وایي، که غواړي موږ ورته ښکلې نجونې ورکوو او که مال او شتمني غواړي هم یې ورته ورکوی شو.

۴۷- پوښتنه: رسول الله ﷺ د هغوی په ځواب کې څه وویل؟

۴۷- ځواب: رسول الله ﷺ وویل: په خدای مې دې قسم وي که لمر مې په راسته لاس او سپوږمۍ راته په کین (چپ) لاس راکړي، بیا به هم د خپل دعوت څخه لاسبری نشم.

۴۸- پوښتنه: رسول الله ﷺ به د کومو فرصتونو څخه په گټه اخیستنه د دین دعوت کولو؟

۴۸- ځواب: کله چې به حجاج د حرام په میاشت کې مکې ته راتلل، بیا به یې هغوی ته د اسلام دعوت ورکولو.

۴۹- پوښتنه: هغه وخت چې د مشرکینو اذیت او ازار خپل اوج ته ورسېد، رسول الله ﷺ څه وکړل؟

۱۳ | ۲۵۰ پوښتنې او ځوابونه

۴۹- ځواب: رسول الله ﷺ خپل دوستانو ته وفرمايل: له مکې څخه به حبشې ته هجرت وکړو، ځکه چې هلته يو عادل پادشاه حکومت کوي.

۵۰- پوښتنه: حبشې ته څو کسانو هجرت وکړ؟

۵۰- ځواب: ۱۲ سړي او ۴ ښځې وې.

۵۱- پوښتنه: قريشو کوم کسان د مهاجرينو د تعقيب لپاره حبشې ته واستول؟

۵۱- ځواب: عبدالله د ابی ربيعه زوی او عمر د عاص وائل زوی.

۵۲- پوښتنه: جعفر بن ابی طالب نجاشي ته څه وويل؟

۵۲- ځواب: مور يو جاهل او نادانه قوم وو، بت ته به مو سجده کوله، مرداره غوښه به مو خوړله، ناوړه کارونه به مو کول، صله رحم مو نه درلوده، نو خدای ﷻ د مور څخه زموږ لپاره رسول واستولو چې امانت داری او صله رحمی لپاره يې امر وکړ.

۵۳- پوښتنه: نجاشي له هغوی څخه څه وپوښتل؟

۵۳- ځواب: د حضرت مريم او عیسی -ع په هکله يې پوښتنه وکړه.

۵۴- پوښتنه: جعفر بن ابی طالب څه وفرمايل؟

۵۴- ځواب: د سوره مريم څخه يې يوه برخه تلاوت کړه.

۵۵- پوښتنه: په اخر کې د حبشې پادشاه څه پرېکړه وکړه؟

۵۵- ځواب: هغه وژړل د مهاجرينو د ساتنې په اړه يې وويل: په خدای قسم چې د سرو زور د غره په بدله کې به هم دوی چاته ونه سپارم.

۵۶- پوښتنه: کله چې مشرکين د ټولو لارو څخه ناهیلې شول، نو څه يې وکړل؟

۵۶- ځواب: سره متحد شول او تړون يې وليکلو چې هر ډول اړیکې د محمد او بني هاشم سره منع دي. پېر او پلور او د هغوی سره واده کول، دا ټول منع شول.

۵۷- پوښتنه: مشرکینو، رسول الله ﷺ او د هغه یاران چېرته تبعید کړل؟

۵۷- ځواب: شعب بن ابی طالب.

۵۸- پوښتنه: دغه محاصرې (کلا بندې) څو کاله دوام وکړ؟

۵۸- ځواب: درې کاله.

۵۹- پوښتنه: مسلمانانو کوم تکلیفونه په دغه کلونو کې وگالل؟

۵۹- ځواب: په هغوی باندې ډېره ولږه راغلې وه، د هغوی ماشومان د ولږې له امله چیغې وهلې حتی تر دې پورې چې هغوی به د ونې له پاڼو څخه خوراک کولو.

۶۰- پوښتنه: د رسول الله ﷺ او د هغه د یارانو اقتصادي محاصره (کلا بندې) څنګه پای ته ورسېده؟

۶۰- ځواب: رسول الله ﷺ ابو طالب ته خبر ورکړ، چې د قريشو تړون له منځه تللی او له «باسمک اللهم» څخه پرته بل کوم څه د تړون په متن کې نه دي پاتې. ابو طالب دغه خبر قريشو ته واستولو، قريشو چې کله له دغې کیسې څخه خبر شول نو وشرمېدل او دغه ظالمانه تړون پای ته ورسېد.

۶۱- پوښتنه: په کوم کال کې، ابوطالب او بي بي خديجه-رض وفات شول؟

۶۱- ځواب: د بعثت په لسم کال.

۶۲- پوښتنه: دغه پېښې په رسول الله ﷺ څه اغېز وکړ؟

۱۵ | ۲۵۰ پوښتنې او ځوابونه

۶۲- ځواب: رسول الله ﷺ تر ټولو لوی ملاتړي له لاسه ورکړل. ځکه بي بي خديجه-رض د رسول الله ﷺ لپاره د درد تسکين وه او رسول الله ﷺ دغه کال د عام الحزن (د خپگان کال) په نوم ونومولو.

۶۳- پوښتنه: رسول الله ﷺ ولې طایف ته ولاړ؟

۶۳- ځواب: ترڅو خلک د خدای ج عبادت ته دعوت کړي.

۶۴- پوښتنه: د طایف خلکو د رسول الله ﷺ څخه څنګه استقبال وکړ؟

۶۴- ځواب: هغوی نه یوازې دا چې د رسول الله ﷺ دعوت یې قبول نه کړ، بلکې ماشومان یې ورپسې واستول ترڅو رسول الله ﷺ په کابو وولي او رسول الله ﷺ یې زخمي کړ، حتی کلوشې یې له وینو ډکې وې.

۶۵- پوښتنه: آیا د طایف څخه کوم څوک مسلمان شول؟

۶۵- ځواب: د «عداس» په نامه یو مسیحي غلام و، چې د عتبه او شیبه باغوان هم و مسلمان شو.

۶۶- پوښتنه: په کوم کال کې د معراج پېښه رامنځته شوه؟

۶۶- ځواب: د نبوت په ۱۱ کال.

۶۷- پوښتنه: د رسول الله ﷺ د معراج له سفر څخه په لنډه توګه یادونه وکړئ؟

۶۷- ځواب: د رجب په ۲۷ د بعثت په یوولسم کال. جبرائیل-ع په نوراني څېره او پر براق (خلیدونکې کربانېه) باندې سواره وه او په نیمه شپه کې د رسول الله ﷺ کور ته راغله او هغه یې د خوب څخه وینن کړ او د مسجد الحرام په لوري لاړل او هلته یې د رسول الله ﷺ مبارکه سینه یله کړه او زړه یې ورته په زمزم اوبو ومینځلو. هغوی په براق (خلیدونکې کربانېه) باندې سواره ول او له مسجد

د حضرت محمد ﷺ د ژوند اړوند | ۱۶۱

الحرام څخه مسجد الاقصى ته ولاړل او له هغه ځای څخه يې د آسمانونو په طرف سفر وکړ.

۶۸- پوښتنه: رسول الله ﷺ کوم دلايل د خپل معراج د سفر د اثبات لپاره خلکو ته وړاندې کړل؟

۶۸- ځواب: هغوی چې بيت المقدس يې ليدلی و د بيت المقدس د دروازو او پنډرو څخه يې ورته پوښتنه وکړه او رسول الله ﷺ ورته په سمه توگه ځواب ورکړ او ويې فرمايل: په لاره کې مې د يوې قبيلې (تبر) کاروان وليد. چې يو څر پر اوبښ د هغوی څخه مخکې په حرکت کې و او درې ورځې وروسته به مکې ته راورسېږي. يو اوبښ د قريشو څخه ورک شوی و او رسول الله ﷺ ورته په دې توگه د هغه اوبښ دقيق آدرس ورکړ.

۶۹- پوښتنه: په لومړي ځل چا د رسول الله ﷺ دغه سفر تاييد کړ؟

۶۹- ځواب: حضرت ابوبکر صديق (رض)

۷۰- پوښتنه: رسول الله ﷺ د معراج له سفر څخه کومه ډالۍ خپل امت ته راوړه؟

۷۰- ځواب: پنځه وخته لمونځ، د سوره بقره آخري ايتونه او له شرک پرته د گناهونو بڼل.

۷۱- پوښتنه: د «لومړۍ عقبه تړون» کوم تړون ته ويل کېږي؟

۷۱- ځواب: رسول الله ﷺ به د حج په وخت کې خلکو ته دعوت ورکولو، په همدې وخت کې شپږ تنه چې د مدينې اوسېدونکي وو، رسول الله ﷺ سره د عقبه سيمې سره نږدې ملاقات وکړل او رسول الله ﷺ سره يې تړون وکړ چې

۱۷ | ۲۵۰ پوښتنې او ځوابونه

خدای ﷺ سره به شرک نه کوی او ناوړه اعمال به نه ترسره کوی. چې همدا تړون د عقبه تړون په نامه یادېږي.

۷۲- پوښتنه: د «عقبه دویم تړون» کوم تړون دی؟

۷۲- ځواب: د بعثت په ۱۳ کال کې چې د حج مراسمو ته نږدې وخت و، ۷۵ تنه چې د مدینې مسلمانان وو له رسول الله ﷺ سره یې په پټه توگه د عقبه په سیمه کې لیدنه وکړه. رسول الله ﷺ د هغوی له منځه ۱۲ تنه وټاکل او ورته یې وفرمایل: چې کله خپل قومونو ته ورسېدلې نو هغوی به اسلام ته دعوت کړی.

۷۳- پوښتنه: کله چې مشرکینو ولیدل چې د مسلمانانو شمېر ورځ تر بلې په ډېرېدو دی، نو هغوی څه وکړل؟

۷۳- ځواب: هغوی پرېکړه وکړه ترڅو د مسلمانانو رهبر (رسول الله ﷺ) له منځه یوسي.

۷۴- پوښتنه: په کوم ځای کې یې پرېکړه وکړه؟

۷۴- ځواب: هغوی په (دار الندوه) کې سره مشوره وکړه.

۷۵- پوښتنه: ابو جهل څه وړاندیز ورکړ؟

۷۵- ځواب: هغه وویل: له هر ټبر (قبیلې) څخه به یو تکړه ځوان وټاکو او د شپې له خوا به ورباندې حمله وکړي او هغه به له منځه یوسي.

۷۶- پوښتنه: رسول الله ﷺ څنگه له دې توطیې څخه خبر شو؟

۷۶- ځواب: د جبرئیل (ع) د وحیې په ذریعه.

۷۷- پوښتنه: رسول الله ﷺ د دغه توطیې سره د مقابلي په خاطر څه وکړل؟

۷۷- ځواب: رسول الله ﷺ پرېکړه وکړه ترڅو مدینې ته هجرت وکړي.

۷۸- پوښتنه: کله چې رسول الله ﷺ غوښتل د خپل کور څخه بهر شي نو ويې لیدل چې مشرکین د هغې د کور دروازې سره راټول شوي دي، نو څه یې وکړل؟

۷۸- ځواب: د خاورې څخه یې یو موټی راواخیست او د مشرکینو په لوري یې وشیندلې او هغوی رسول الله ﷺ ونه لید.

۷۹- پوښتنه: رسول الله ﷺ سره چا مهاجرت وکړ؟

۷۹- ځواب: حضرت ابوبکر صدیق (رض)

۸۰- پوښتنه: کله چې مشرکین د رسول الله ﷺ د وتلو څخه باخبره شول، نو څه یې وکړل؟

۸۰- ځواب: د رسول الله ﷺ او ابوبکر صدیق (رض) په لټه کې شول او د مدینې په ټولو لارو کې یې څارونکي وگمارل او همدارنگه یې یوه ډله خلک د هغوی د پښو د نښو د پېژندلو لپاره وټاکل.

۸۱- پوښتنه: رسول الله ﷺ او ابوبکر صدیق (رض) په کومه نېټه د «قبا» ځای ته ورسېدل؟

۸۱- ځواب: د دوشنبې په ورځ، د ربیع الاول په ۱۲ مه.

۸۲- پوښتنه: رسول الله ﷺ او ابوبکر صدیق (رض) په کومه نېټه مدینې ته ورسېدل؟

۸۲- ځواب: د جمعې ورې وروسته د جمعې لمونځ څخه د مدینې په لوري روان شول.

۱۹ | ۲۵۰ پوښتنې او ځوابونه

- ۸۳- پوښتنه: د مدينې خلکو د رسول الله ﷺ څخه څنگه استقبال وکړ؟
- ۸۳- ځواب: هغوی خوښي څرگنده کړه او په نغو يې د رسول الله ﷺ څخه استقبال وکړ.
- ۸۴- پوښتنه: رسول الله ﷺ په څو غزاگانو کې برخه واخيسته؟
- ۸۴- ځواب: ۲۷ غزاگانو کې.
- ۸۵- پوښتنه: د رسول الله ﷺ لومړۍ غزوه کومه يوه وه؟
- ۸۵- ځواب: د بدر غزوه، چې خدای پاک د هغه څخه د «الفرقان» په نامه يادونه کړې ده.
- ۸۶- پوښتنه: د مشرکينو د مشرانو څخه کوم کس په دې غزوه کې مړ شو؟
- ۸۶- ځواب: ابو جهل، د دوه انصار ځوانانو په وسيله.
- ۸۷- پوښتنه: د مسلمانانو د شهيدانو شمېر او د کفارو د وژل شوو شمېر په دغه غزوه کې څو تنه ول؟
- ۸۷- ځواب: ۱۴ مسلمانان شهيدان او ۷۰ کفار ووژل شول.
- ۸۸- پوښتنه: رسول الله ﷺ د بدر د غزوې د نيول شوو کسانو په هکله څه امر وکړ؟
- ۸۸- ځواب: هغه وفرمايل: د هغوی سره ښه سلوک کوی او هغه څه چې تاسو يې خوری دوی ته هم ورکړئ.
- ۸۹- پوښتنه: بلاخره د رسول الله ﷺ پر بکړه د دغو نيول شوو کسانو په هکله څه وه؟

د حضرت محمد ﷺ د ژوند اړوند | ۲۰

۸۹- ځواب: هر څوک چې لس تنو مسلمانانو ته سواد ور زده کړي آزاد به شي او د نورو څخه د هغوی د توان مطابق فديه واخيستل شي او آزاد دې شي.

۹۰- پوښتنه: د احد غزوه په کوم کال کې رامنځته شوه؟

۹۰- ځواب: د هجرت په پنځم کال، شوال مياشت.

۹۱- پوښتنه: په دغه غزوه کې «عبدالله بن ابی منافق» څه وکړل؟

۹۱- ځواب: په يوې پلمې سره يې د مسلمانانو له لښکر څخه ۳۰۰ تنه جدا کړل او بېرته راوگرځېدل.

۹۲- پوښتنه: د احد د غزوه پایله ښه شوه؟

۹۲- ځواب: لومړی مسلمانان د ډگر بريالي وو، اما هغه ډله چې رسول الله ﷺ هغوی ته دنده ورکړې وه ترڅو د غره ساتنه وکړي، هغوی له غره څخه راښکته شوي ول او دښمن د شا له طرفه په مسلمانانو بريد وکړ او ډيری مسلمانان شهيدان شول.

۹۳- پوښتنه: پر رسول الله ﷺ په دغه غزوه کې څه تېر شول؟

۹۳- ځواب: رسول الله ﷺ پکې سخت ټپي شو، عقبه بن ابی وقاص د رسول الله ﷺ طرف ته يوه تيره ور وار کړه چې د رسول الله ﷺ يو مبارک غاښ پرې شهيد شو او مبارکه شونډه يې زخمي شوه. عبدالله بن قمييه پر رسول الله ﷺ حمله وکړه او د اوسپنې دوه حلقې د رسول الله ﷺ مبارک مخ کې لارې.

۹۴- پوښتنه: د احد په غزوه کې مشرکينو کومه شايعه خپره کړه؟

۹۴- ځواب: د رسول الله ص د شهادت.

۹۵- پوښتنه: د احد په غزوه کې څو تنه مسلمانان شهيدان شول؟

۹۵- ځواب: ۷۰ تنه.

۹۶- پوښتنه: کله چې رسول الله ﷺ خپل تره «حمزه» د رېړونې په حالت کې ولید، څه یې ورته وفرمایل؟

۹۶- ځواب: که ستا د خور «صفیې» غم راسره نه وی، ما په همدې حالت پرېښودلې ترڅو مرغی او وحشي- حیواناتو خوړلی وی او په ورځ د قیامت به د هغوی له خپتو څخه را پیدا شوی وي.

۹۷- پوښتنه: په کومه غزوه کې منافقینو د «افک» کیسه جوړه کړې وه؟

۹۷- ځواب: د بني مصطلق په غزوه کې.

۹۸- پوښتنه: د رسول الله ﷺ نبځه «عایشه-رض» سنگه له دې تهمت څخه پاکه ثابته شوه؟

۹۸- ځواب: د قرآن مجید د آیتونو په نازل کېدو سره (سوره نور)

۹۹- پوښتنه: کله چې ابو سفیان د احد په غزوه کې چيغې وهلې (ژوندی د وي هبل، ژوندی د وي هبل) رسول الله ﷺ حضرت عمر-رض ته څه امر وکړ؟

۹۹- ځواب: د هغه په ځواب کې ووايه (الله اعلى و اجل)، خدای لوی او پیاوړی دی.

۱۰۰- پوښتنه: په کومه غزوه کې «جویریة» ونیول شوه او وروسته بیا رسول الله ﷺ هغه واخیسته او آزاده یې کړه او بیا یې هغه سره واده وکړ؟

۱۰۰- ځواب: د بني مصطلق په غزوه کې.

۱۰۱- پوښتنه: کله چې د جویریة پلار په خپلې لور پسې راغی، نو رسول الله ﷺ څه وفرمایل؟

۱۰۱ - ځواب: رسول الله ﷺ جویریه ته اختیار ورکړ، که غواړې نو کولی شې چې خپل د پلار سره لاړه شې، خو جویریه وویل چې زه غواړم رسول الله ﷺ سره واوسم.

۱۰۲ - پوښتنه: د خندق غزوه څنگه رامنځته شوه؟

۱۰۲ - ځواب: کله چې رسول الله ﷺ د تړون څخه سر غړوونکي يهودان له مدينې څخه وايستل، هغوی د مشرکینو په وسیله په توطیو لاس پورې کړ، ډلې یې جوړې کړې او د مدينې په لوري یې حرکت وکړ.

۱۰۳ - پوښتنه: رسول الله ﷺ ددې لپاره چې له هغوی سره مقابله وکړي په کومې حللارې یې فکر وکړ؟

۱۰۳ - ځواب: رسول الله ﷺ ډېر ژر خپل یاران له دې حملې څخه خبر کړل او حضرت سلیمان وړاندیز وکړ خو د مدينې څخه یو لوی خندق (کنده) وايستل شي او کفار د دغې خندق (کندي) تر شا معطل شي. رسول الله ﷺ دا مشوره ومنله او یو لوی خندق یې وايستلو.

۱۰۴ - پوښتنه: د دې غزوې پایله څنگه شوه؟

۱۰۴ - ځواب: د نعيم بن مسعود په مرسته د هغوی ترمنځ بېلتون رامنځته شو او د خدای ﷻ په مرسته یو لوی طوفان راغی او د هغوی ټول وسایل له منځه ولاړل او هغوی سره بېل شول.

۱۰۵ - پوښتنه: په کومه غزوه کې مشرکینو پر بکړه وکړه چې د کور له بام څخه به، په رسول الله ﷺ لویه ډبره راغورځوي، خو رسول الله ﷺ شهید کړي؟

۱۰۵ - ځواب: د بنو نضیر په غزوه کې او رسول الله ﷺ د وحی په ذریعه له دې توطیې (دسیسې) څخه خبر شو.

۱۰۶- پوښتنه: رسول الله ﷺ د بنو نضير يهودانو سره څه معامله وکړه؟

۱۰۶- ځواب: وروسته له ماتې څخه، رسول الله ﷺ هغوی ته فرصت ورکړ خو خپلې ښځې او اولادونه د ورسره واخلي او هر چېرته چې غواړي لارې دي شي.

۱۰۷- پوښتنه: صلح حدیبیه څنگه منځته راغله؟

۱۰۷- ځواب: یوه شپه رسول الله ﷺ خوب ولید چې له خپلو یارانو سره مکې ته راغلی او د حج مراسم ترسره کوي، نو همدا وو چې رسول الله ﷺ پرېکړه وکړه چې همدا کال به د حج مراسمو ته ورځو. په لاره کې رسول الله ﷺ ته پیغام راغی چې قریشو پرېکړه کړې ده چې مکې ته د رسول الله ﷺ د راتګ مخنیوی وکړي، رسول الله ﷺ د حدیبیه په سیمه کې ودرېدلو او یو استازی یې قریشو ته واستولو ترڅو هغوی ته ووايي چې موږ د حج کولو نیت لرو.

۱۰۸- پوښتنه: کوم کس د رسول الله ﷺ استازی وټاکل شو او په اخر کې څه وشول؟

۱۰۸- ځواب: حضرت عثمان-رض د رسول الله ﷺ استازی وټاکل شو او کله چې قریشو ته ورغی نو هغوی د حضرت عثمان-رض د بېرته راتګ مخنیوي وکړ. د مسلمانانو تر منځ داسې شایعات رامنځته شول چې حضرت عثمان-رض په شهادت رسېدلی. رسول الله ﷺ د صحابه و څخه بیعت واخیستلو ترڅو د حضرت عثمان-رض د وینې بدله له مشرکینو څخه واخلي. نو بلاخره د دواړو خواو ترمنځ مصلحت وشو او د ۱۰ کالو لپاره سوله وشوه .

۱۰۹- پوښتنه: کوم کس وروسته د خیبر له فتح څخه رسول الله ﷺ ته زهر ورکړل؟

۱۰۹- ځواب: زینب بنت حارث، خو رسول الله ﷺ د وحی په ذریعه خبر ترلاسه کړ.

۱۱۰- پوښتنه: د بدر غزوي څپوني (علم برداران) څوک وو؟

۱۱۰- ځواب: معصب بن عمير، علي بن ای طالب او سعد بن معاذ.

۱۱۱- پوښتنه: د دومه الجندل غزوه څنگه پېښه شوه؟

۱۱۱- ځواب: «دومه الجندل» دمشق سره نږدې يو ښار و. کله چې مسلمانان له دغې لارې څخه تجارت ته تلل، نو مشرکينو به مسلمانان ځورول او د مسلمانانو مالونه به يې هم تالا او لوټ کول او کله به يې هم مسلمانان وژل. کله چې رسول الله ﷺ خبر شو چې هغوی نيت لري ترڅو په مدينې باندې حمله وکړي نو رسول الله ﷺ مخکې د هغوی د حرکت څخه د صحابه و لښکر سره په هغوی حمله وکړه او برياليتوب د اسلامي لښکر په نصيب شو.

۱۱۲- پوښتنه: د رسول الله ﷺ اخري غزوه کومه وه؟

۱۱۲- ځواب: د تبوک غزوه، د هجرت په نهم کال د رجب په مياشت کې پېښه شوه.

۱۱۳- پوښتنه: کله چې رسول الله ﷺ مکه فتح کړه نو څه يې وکړل؟

۱۱۳- ځواب: د عمومي عفو (بېښې) اعلان يې وکړ.

۱۱۴- پوښتنه: رسول الله ﷺ د مکې له فتح وروسته په څه ډول دې ښار ته راننوت؟

۱۱۴- ځواب: ډېر په متواضع ډول سره، سر مبارک يې د خدای په لوري تپت کړی و او د فتح سوره يې تلاوت کوله.

۱۱۵- پوښتنه: مکه مکرمه په کومه نېټه فتح شوه؟

۱۱۵- ځواب: د هجرت په اتم کال، د روژې په ۲۰ د جمعي ورځې په سهار.

۲۵ | ۲۵۰ پوښتنې او ځوابونه

۱۱۶ - پوښتنه: رسول الله ﷺ وروسته د مکې له فتح څخه لومړی کوم کار ترسره کړ؟

۱۱۶ - ځواب: له بتانو څخه د حرم شریف پاک کول او د مشرکینو له شعایرو څخه.

۱۱۷ - پوښتنه: رسول الله ﷺ د کعبې شریفې کیلي چا ته ورکړه؟

۱۱۷ - ځواب: عثمان بن طلحه ته.

۱۱۸ - پوښتنه: د مکې اوسېدونکي د رسول الله ﷺ په راتگ سره څه احساس درلود؟

۱۱۸ - ځواب: د مکې اوسېدونکي وپریږدل، ځکه چې هغوی فکر کولو هغه وخت چې دوی به رسول الله ﷺ ته ازار او کړاو ورکاوه نو رسول الله ﷺ به له دوی څخه غچ واخلي.

۱۱۹ - پوښتنه: رسول الله ﷺ د مکې اوسېدونکو سره څنګه رویه وکړه؟

۱۱۹ - ځواب: رسول الله ﷺ وفرمایل: ((نن ورځ هماغه خبره کوم چې یوسف خپلو وروڼو ته کړې وه؛ نن ورځ هېڅ ملامت نشته او هېڅ ډول پوښتنه کول هم نشته، ځی تاسو آزاد یاست))

۱۲۰ - پوښتنه: د رسول الله ﷺ کسب و کار له بعثت څخه مخکې بیان کړی؟

۱۲۰ - ځواب: په ماشومتوب کې د پسانو شپون و او په ځوانۍ کې یې تجارت کولو.

۱۲۱ - پوښتنه: د رسول الله ﷺ ظاهري ښکلاوې بیان کړی؟

۱۲۱ - ځواب: د مخ مبارک رنگ يې سپين او سور ته نږدې و، قد يې ميانه (برابر) او وېښته يې تور او سترگې يې زيرې وې، ښه بدن يې درلود او نوراني و.

۱۲۲ - پوښتنه: حضرت ابراهيم (ع) کومه دعا کړې وه؟

۱۲۲ - ځواب: ((ربنا وابعث فيهم رسولا منهم))

۱۲۳ - پوښتنه: رسول الله ﷺ له کومې قبيلې (ټبر) څخه و؟

۱۲۳ - ځواب: د هاشمي له قبيلې (ټبر) څخه و.

۱۲۴ - پوښتنه: د رسول الله ﷺ موحد نيکه (جد) څوک و؟

۱۲۴ - ځواب: حضرت ابراهيم (ع)

۱۲۵ - پوښتنه: رسول الله ﷺ د عربو جاهليت په وخت کې په کوم تړون کې گډون کړی و چې د اسلام په وخت کې يې وفرمايل: ((ما په دې تړون کې ونډه واخيسته، که په اسلام کې هم يو داسې تړون ته دعوت شم، قبلوم يې))

۱۲۵ - ځواب: د «حلف الفضول» تړون.

۱۲۶ - پوښتنه: د «حلف الفضول» تړون، څه ډول تړون و؟

۱۲۶ - ځواب: د دې تړون علت دا و چې: يو سړی خپل مالونه له يمن څخه مکې ته يوړل، په مکې کې يو بل سړي دا مالونه واخيستل خو د دې توکو پيسې يې ورنه کړې. د مال خاوند د مکې له اوسېدونکو څخه مرسته وغوښتله. د مکې له اوسېدونکو څخه هم يوه ډله د «ابن جدعان» په کور کې سره راټول شول او يو تړون يې وټرلو ترڅو د مظلوم حق له ظالم څخه واخيستل شي.

۱۲۷ - پوښتنه: له هغه څوړ او کړاونو څخه چې مشرکينو به رسول الله ﷺ ته ورکول، په لنډه توگه يادونه وکړی؟

۲۷ | ۲۵۰ پوښتنې او ځوابونه

۱۲۷ - ځواب: يوه ورځ رسول الله ﷺ په مسجد کې د سجدې په حالت کې و، چې «عقبه بن ابی معيط» د رسول الله ﷺ په شاه باندې د اوبښ مرداره پرده واچوله. بيا بي بي فاطمې هغه د رسول الله ﷺ له شاه څخه لرې کړه.

۱۲۸ - پوښتنه: د رسول الله ﷺ له ظاهري خصلتونو او څېرې څخه، يو څو ځانگړنې ذکر کړئ؟

۱۲۸ - ځواب: هغه له هر پلوه د نقص (کمی) څخه مبرا و، په خلکو کې ښايسته سړی و، مبارک رنگ يې سپين او روښانه و، تندى يې پراخه او وروځې يې نرۍ وې، بانه يې لوی، سترگې يې غټې او تورې وې، پوزه يې برابره وه، ږيره يې ډېره او وجود يې ښه و، قد يې متوسط خو لوړ ته نږدې و.

۱۲۹ - پوښتنه: د رسول الله ﷺ د ښوونې او روزنې استاد څوک و؟

۱۲۹ - ځواب: رسول الله ﷺ په مستقيمې توگه د خداى تعالى له لوري روزل شوی و. (فادبنی فأحسن تأديبی)

۱۳۰ - پوښتنه: هغه آيت چې د رسول الله ﷺ د اخلاقو ستاينه کوي، ذکر کړئ؟

۱۳۰ - ځواب: ((وانك لعلی خلق عظیم))

۱۳۱ - پوښتنه: د رسول الله ﷺ اخلاق په کور کې څنگه وو؟

۱۳۱ - ځواب: حضرت انس - رض فرمايي: ((ما داسې څوک نه دي ليدلي چې د رسول الله ﷺ په شان د خپلې کورنۍ سره په ښو اخلاقو چلند وکړي))

۱۳۲ - پوښتنه: رسول الله ﷺ په کوم کال کې د اختر لومړنۍ لمونځ ادا کړ؟

۱۳۲ - ځواب: د شوال په لومړۍ نېټه، ۲ هجري کال.

۱۳۳ - پوښتنه: د رسول الله ﷺ يو حديث ذکر کړئ؟

۱۳۳ - ځواب: د هغه کس لپاره چې د خلکو ترمنځ د سولې هڅه کوي او د خیر خبره کوي، دروغجن نه ويل کېږي. (متفق عليه)

۱۳۴ - پوښتنه: د رسول الله ﷺ له معجزاتو څخه يوه لويه معجزه ذکر کړئ؟

۱۳۴ - ځواب: د رسول الله ﷺ تر ټولو لويه او عظيمه معجزه د الله ﷻ کتاب «قرآنکريم» دی، چې تر اوسه هم شته او وروسته له څو پېړيو بيا هم پکې هېڅ تغيير پکې نه دی راغلی.

۱۳۵ - پوښتنه: د رسول الله ﷺ بله معجزه هم بيان کړئ؟

۱۳۵ - ځواب: کله چې مشر-کينو غوښتل چې رسول الله ﷺ ورته خپل نبوت ثابت کړي، نو د رسول الله ﷺ څخه يې وغوښتل چې سپورمۍ په منځ کې نيمه کړي او رسول الله ﷺ هم د خپلې گوتې په اشارې سره سپورمۍ په منځ نيمه کړه او بېرته خپل لومړي حالت ته راغله.

۱۳۶ - پوښتنه: د رسول الله ﷺ دوستانو ته کوم نوم اخيستل کېږي؟

۱۳۶ - ځواب: صحابه

۱۳۷ - پوښتنه: رسول الله ﷺ د خپلو صحابو (دوستانو) په هکله څه فرمايلي دي؟

۱۳۷ - ځواب: زما صحابه، لکه د آسمان ستوري، چې هر يو پسې اقتدا وکړي نو هدايت به ومومي.

۱۳۸ - پوښتنه: د رسول الله ﷺ له نومونو څخه يو څو ذکر کړئ؟

۱۳۸ - ځواب: محمد، احمد، الماحي، الحاشر، العاقب، المقضي، ...

۲۹ | ۲۵۰ پوښتنې او ځوابونه

۱۳۹ - پوښتنه: د رسول الله ﷺ د سيرت په هکله د ځينو کتابونو نومونه ووايست؟

۱۳۹ - ځواب: نبي رحمت، سيرة النبي، سيره ابن هشام، رحيق المختوم.

۱۴۰ - پوښتنه: د رسول الله ﷺ له تورې څخه د درېو تورو نومونه ووايست؟

۱۴۰ - ځواب: صمصامه توره، غضب توره او رسوب توره.

۱۴۱ - پوښتنه: د رسول الله ﷺ ساتونکي څوک وو؟

۱۴۱ - ځواب: زبير بن عوام، حضرت بلال، سعد بن معاذ، ابو ايوب انصاري، سعد بن ابي وقاص، عباد بن بشير.

۱۴۲ - پوښتنه: ولي رسول الله ﷺ ته «خاتم النبیین» وايي؟

۱۴۲ - ځواب: ځکه چې وروسته له رسول الله ﷺ څخه به بل پيغمبر تر قيامته پورې رانشي او خپله رسول الله ﷺ هم فرمايلي دي: ((زه تر ټولو اخري پيغمبر يم، وروسته له ما څخه بل پيغمبر نشته))

۱۴۳ - پوښتنه: کوم ښار په «مدينه النبي» باندې مشهوره دی؟

۱۴۳ - ځواب: مدينه منوره.

۱۴۴ - پوښتنه: رسول الله ﷺ د خپل ښار د فضيلت په هکله څه ويلي دي؟

۱۴۴ - ځواب: رسول الله ﷺ فرمايلي دي: ((څوک چې په مدينه منوره کې مې شي نو د قيامت په ورځ به زه د هغې شفاعت کوم)) ابن ماجه.

۱۴۵ - پوښتنه: رسول الله ﷺ څو نېزې درلودې؟

۱۴۵ - ځواب: درې دانې: رمح، مټوي او مټني.

۱۴۶- پوښتنه: د رسول الله ﷺ يوه بله معجزه هم بيان كړئ؟

۱۴۶- ځواب: يو صحابه وفرمايل: د خندق له جگړې وروسته، په كور كې مې لږ جواري درلودل او هغه مې اوږه كړل او يو پسه مې هم قرباني كړ. كله چې رسول الله ﷺ د خپلو ټولو يارانو سره له خندق جگړې څخه راستون شو، نو هغوی ټولو ښه ډوډۍ وخورله او بيا هم ديگ ډك و.

۱۴۷- پوښتنه: مسجد النبي څه فضيلت لري؟

۱۴۷- ځواب: رسول الله ﷺ فرمايلي دي: ((زما په مسجد كې لمونځ كول په زر هاوو واړې غوره دی له نورو مساجدو څخه، مگر مسجد الحرام))

۱۴۸- پوښتنه: په مسجد النبي كې تر ټولو غوره ځای كوم يو دی؟

۱۴۸- ځواب: رياض الجنه (د رسول الله ﷺ له منبر څخه تر روضې مبارك پور)

۱۴۹- پوښتنه: د رسول الله ﷺ يو حديث ذكر كړئ؟

۱۴۹- ځواب: رسول الله ﷺ فرمايلي دي: ((ستاسو څخه تر ټولو غوره هغه څوك دی چې خپلې كورنۍ سره ښه چلند وكړي، او زه ستاسو څخه تر ټولو غوره يم نسبت خپلې كورنۍ ته))

۱۵۰- پوښتنه: د رسول الله ﷺ هغه حديث ذكر كړئ چې په هغه كې يې د فارسي ژبې كلمات هم كارولي وي؟

۱۵۰- ځواب: ابو هريره فرمايي: ((گېډې مې درد كولو، رسول الله ﷺ په لاره تېرېدلو او ويې فرمايل: اشتيكيكيت درد، اشتيكيكيت درد. ای ابو هريره له درد څخه پازاب يې؟)) مسند احمد ۴۰۳/۲

۱۵۱- پوښتنه: د رسول الله ﷺ يو شعر ذكر كړئ؟

۳۱ | ۲۵۰ پوښتنې او ځوابونه

۱۵۱ - ځواب: د حنين په ورځ يې داسې وفرمايل: ((انا النبي لا كذب انا ابن عبدالمطلب))

۱۵۲ - پوښتنه: وروسته له هغې چې رسول الله ﷺ د شعب ابې طالب څخه بهر شو، د ژوند سخته ورځ يې کومه يوه وه؟

۱۵۲ - ځواب: د تره او مېرمنې مړينه يې (ابوطالب او خديجه)

۱۵۳ - پوښتنه: عالم الحزن کوم کال ته ويل کېږي؟

۱۵۳ - ځواب: د بعثت لسم کال ته، چې په دې کال کې د رسول الله ﷺ د ژوند دوه لوی ملاتړي وفات شول؛ ابوطالب او بي بي خديجه-رض.

۱۵۴ - پوښتنه: د ابوطالب له مړينې څخه څو ورځې وروسته بي بي خديجه-رض وفات شوه؟

۱۵۴ - ځواب: درې ورځې وروسته يا درې مياشتې وروسته (ژباړن: د نظر اختلاف شتون لري)

۱۵۵ - پوښتنه: د احد له غزوي څخه وروسته کوم چا د رسول الله ﷺ د ترور نيت درلود؟

۱۵۵ - ځواب: يو کس په نوم دې «دعثور»

۱۵۶ - پوښتنه: په څه ډول يې د رسول الله ﷺ د ترور پلان درلود؟

۱۵۶ - ځواب: رسول الله ﷺ د يوې ونې لاندې غوښتل ويده شي، ناڅاپه يو له مشرکينو څخه په رسول الله ﷺ بريد وکړ، کله چې يې د رسول الله ﷺ وېره وليده نو توره يې له لاس څخه ولوېده. رسول الله ﷺ ورته وفرمايل: له تاسو سره څه معامله وکړم؟ هغه وويل: ته د خدای پيغمبر يې. رسول الله ﷺ هم هغه عفوه کړ.

د حضرت محمد ﷺ د ژوند اړوند | ۳۲۱

۱۵۷ - پوښتنه: رسول الله ﷺ د نړۍ کومو باچاهانو ته بلنلیکونه واستول او هغوی یې اسلام ته دعوت کړل؟

۱۵۷ - ځواب: هرقل د روم باچا، مقوقین د مصر - باچا، خسرو پرویز د ایران باچاه، نجاشي د حبشي باچاه او...

۱۵۸ - پوښتنه: د ایران باچا د رسول الله ﷺ د لیک په تړاو څه عکس العمل وښود؟

۱۵۸ - ځواب: د رسول الله ﷺ لیک یې خیرې کړ او ویې وویل: ولې د محمد نوم زما په لیک کې مخکې راغلی دی؟

۱۵۹ - پوښتنه: رسول الله ﷺ د هغه په حق کې څه دعا وکړه؟

۱۵۹ - ځواب: ویې فرمایل: ((خدای تعالی دې د هغه باچاهي درې وړې کړي او هغه دې د خپل زوی په ذریعه نابود شي))

۱۶۰ - پوښتنه: د هغه لیک متن څه و، چې رسول الله ﷺ د ایران باچا ته یې استولی و؟

۱۶۰ - ځواب: بسم الله الرحمن الرحيم، له محمد رسول الله څخه د فارس لوی قصر - ته، سلام په هغه چا چې د رښتینولۍ او هدایت پیرو دی او هغه څوک چې په خدای یې ایمان راوړی دی، د هغې په خدای او رسول شهادت ورکوم چې له هغه پرته بل خدای نشته، زه تاته دعوت درکوم په دې چې د خدای رسول یم، ترڅو ټولو هغه خلک چې ژوندي دي وېره او هیله ورکړم، اسلام ومنئ ترڅو په دواړو جهانونو کې روغ رمټ و اوسئ، که سر غړونه وکړی د مجوس گناه به پر تاسو وي.

۱۶۱ - پوښتنه: د حضرت محمد ﷺ څخه مخکې کوم رسول تېر شوی و؟

۱۶۱ - ځواب: حضرت عیسیٰ (ع). تکراري نه دی

۱۶۲ - پوښتنه: هغه آیت چې خدای تعالیٰ په هغه کې د رسول الله ﷺ اخلاق، نورو مسلمانانو ته د یوې نمونې په ډول معرفي کړي، ذکر کړی؟

۱۶۳ - ځواب: ((لقد کان لکم فی رسول الله اسوه حسنه لمن کان یرجوا الله والیوم الآخر))//الاحزاب: ۲۱

۱۶۴ - پوښتنه: لومړی آیت چې په رسول الله ﷺ نازل شوی دی، ذکر کړی؟

۱۶۵ - ځواب: ((اقرأ باسم ربک الذی خلق الانسان من علق))

۱۶۶ - پوښتنه: کله چې رسول الله ﷺ د طایف په سفر کې خواشیني شو، څنگه دعا یې وکړه؟

۱۶۷ - ځواب: ای خدایه! ای تر ټولو مهربانه خدایه، زه له خلکو څخه تاته د خپلې کمزورۍ، د تدبیر کمښت او ذلت څخه شکایت کوم. ته مې رب یې، نو ته ما هغه چا ته چې زما پرځولو ته مبارزه کوي یا هغه دښمن ته سپارې چې زما کار ورسره تړلی دی. خو که دا ستاسو له غوسې نه وي نو بیا راته د اندېښنې وړ نه ده .

۱۶۸ - پوښتنه: الله ﷻ د رسول الله ﷺ دعا څنگه قبوله کړه؟

۱۶۹ - ځواب: وروسته له دې دعا څخه، الله ﷻ د غرونو ملایکو ته امر وکړ، که رسول الله ﷺ اجازه ورکړي نو طایف به د دوو غرونو ترمنځ، له منځه یوسي.

۱۷۰ - پوښتنه: رسول الله ﷺ څه وفرمایل؟

۱۷۱ - ځواب: خیر، زه هیله لرم چې د دوی په راتلونکي نسل کې به داسې کسان را پیدا شي چې ، واحد خدای تعالیٰ ته به عبادت کوي.

د حضرت محمد ﷺ د ژوند اړوند | ۳۴

۱۶۷- پوښتنه: کله چې رسول الله ﷺ اراده وکړه چې مدینې ته هجرت وکړي نو مکې سره یې څه ډول مخه ښه وکړه؟

۱۶۷- ځواب: ای کعبې! څه ښه ښار یې او څومره زما خوښېږي، که زه مې خپل قوم له دې ځای څخه نه ایستل؛ هېڅکله به مې بل ځای د اوسېدو لپاره نه و غوره کړی.

۱۶۸- پوښتنه: رسول الله ﷺ به کومې ورځې د سفر لپاره غوره کولې؟

۱۶۸- ځواب: معمولاً د پنجشنبې ورځ.

۱۶۹- پوښتنه: د رسول الله ﷺ د آسماني کتاب نوم څه دی؟

۱۶۹- ځواب: قرآن عظیم الشان.

۱۷۰- پوښتنه: قرآن کریم په څومره موده کې په رسول الله- ص باندې نازل شوی دی؟

۱۷۰- ځواب: ۲۳ کلونو کې.

۱۷۱- پوښتنه: څه سبب شول چې خلکو به ورځ تر بلې د رسول الله ﷺ دین ته مینه پیدا کوله؟

۱۷۱- ځواب: ښه اخلاق، ښه رفتار او په ټوله کې له خلکو سره ښه چلند...

۱۷۲- پوښتنه: د مکې یهودانو ولې د رسول الله ﷺ په راتگ سره قیام وکړ؟

۱۷۲- ځواب: یهودان د هغه پیغمبر د ظهور په تمه وو چې د هغوی په آسماني کتاب کې یې یادونه شوې وه او دا چې رسول الله ﷺ د هغوی له قوم څخه نه و، نو ځکه یې مخالفت وکړ.

۱۷۳- پوښتنه: د رسول الله ﷺ خبرو ته کوم لفظ کارول کېږي؟

۱۷۳- ځواب: حديث شريف.

۱۷۴- پوښتنه: سنت كوم څه ته ويل كېږي؟

۱۷۴- ځواب: د رسول الله ﷺ گفتار او كردار ته سنت ويل كېږي.

۱۷۵- پوښتنه: زموږ دنده، نسبت رسول الله ﷺ ته څه ده؟

۱۷۵- ځواب: دا چې د رسول الله ﷺ د سنتو په ترسره كولو كې پابند او مخكښ واوسو، په خاصه توگه د لمونځ ادا كولو، ځكه چې رسول الله ﷺ به د لمونځ په ترسره كولو كې ډېر ټينگار كولو.

۱۷۶- پوښتنه: د رسول الله ﷺ له اخلاقو څخه يو څو ذكر كړئ؟

۱۷۶- ځواب: له غريبانو سره يې مينه درلوده، له خلكو سره مهربانه و، هر كله چې به كومې غونډې ته ورتللو نو هغه ځاى چې به خالي و هملته به كېناستلو او خپلو يارانو ته به يې اجازه نه ورکوله چې ورته پاڅي، د خپل نفس لپاره به يې غچ نه اخیستلو، هېڅکله به هم د شخصي مسايلو لپاره نه غوسه کېدلو مگر هغه وخت چې د خداى ﷻ حکم به نقض شو.

۱۷۷- پوښتنه: رسول الله ﷺ د الوداع په خطبه كې څه وفرمايل؟

۱۷۷- ځواب: ويې فرمايل: ((اى خلكو! ستاسو وينه او مال پر يو بل حرام دي او ما ټول هغه رسم او رواج چې د جاهليت د زمانې و، له منځه يوړ))

۱۷۸- پوښتنه: رسول الله ﷺ به له كوم خطر څخه د خپل امت لپاره وېره درلوده؟

۱۷۸- ځواب: شتمنى او نړۍ سره زياته مينه. ځكه چې رسول الله ﷺ په دې هكله فرمايلي: ((وېره لرم چې مشرك نه شى او د مخكنيو اقوامو په شان د نړۍ او شتمنى په موخه سره سيالي ونه كړي))

۱۷۹ - پوښتنه: د رسول الله ﷺ يو حديث ذکر کړئ؟

۱۷۹ - ځواب: رسول الله ﷺ فرمايلي دي: ((ای بلاله! اذان وکړه او مور ته د هغې په وسيله ارامتيا را په برخه کړه)) ابو داود.

۱۸۰ - پوښتنه: د هغه کتابونو نومونه ذکر کړئ چې د رسول الله ﷺ احاديث او ويناوې پکې راټولې شوې وي؟

۱۸۰ - ځواب: صحيح البخاري شريف، صحيح المسلم شريف، سنن ترمذی، سنن نسایی، ابو داود، ابن ماجه.

۱۸۱ - پوښتنه: له هغه وېرې څخه چې رسول الله ﷺ له الله ﷻ څخه درلوده، يو واقعه ذکر کړئ؟

۱۸۱ - ځواب: عبدالله بن سخير فرمايلي دي: ((يوه ورځ د رسول الله ﷺ خدمت ته ورغلم، رسول الله ﷺ په لمانځه و، کله چې يې لمونځ خلاص کړ، نو د دعا په وخت کې يې داسې ژړل چې تا به ويل چې اوبه د جوش کېدلو په حالت کې دي))

۱۸۲ - پوښتنه: د نړۍ په هکله د رسول الله ﷺ نظر څه و؟

۱۸۲ - ځواب: رسول الله ﷺ فرمايلي دي: ((زه له دنيا سره څه کار لرم؟! زما مثال په دې نړۍ کې داسې دی لکه يو مسافر چې د يوې ونې لاندې د لږ وخت لپاره ويده شي او بېرته راوېنښ شي او خپل سفر ته دوام ورکړي)) ابو داود

۱۸۳ - پوښتنه: د رسول الله ﷺ د ساده ژوند څخه يو څو نمونې ذکر کړئ؟

۱۸۳ - ځواب: يوه ورځ حضرت عمر بن خطاب-رض، رسول الله ﷺ وليد چې په يوه پوزي باندې ويده دی، حضرت عمر-رض ته ژړا ورغله، رسول الله ﷺ ورڅخه پوښتنه وکړه چې ولې ژاړې؟ حضرت عمر-رض وويل: کسري او قيصر په آرامه او

۲۷ | ۲۵۰ پوښتنې او ځوابونه

راحتۍ کې ژوند کوي او تاسو په داسې سختۍ کې ژوند تېروي. رسول الله ﷺ ورته وفرمايل: ايا ته په شک کې يې، د هغوی سهم په دې نړۍ کې ورکړل شوی او په هغه نړۍ کې به هېڅ سهم ونلري.

۱۸۴ - پوښتنه: د رسول الله ﷺ له سخاوت څخه يادونه وکړئ؟

۱۸۴ - ځواب: جابر بن عبدالله فرمايلي: ((د رسول الله ﷺ څخه چې هر څه وغښتل شي، «نه» نه وايي)) بخاري

۱۸۵ - پوښتنه: د يو څو لارو نمونه ذکر کړئ چې د رسول الله ﷺ احسانات پوره کړو؟

۱۸۵ - ځواب: د هغوی په سنتو عمل کول، د هغوی مبارک روح ته درود شريف ويل.

۱۸۶ - پوښتنه: د رسول الله ﷺ کنيه څوک و؟

۱۸۶ - ځواب: ابوالقاسم.

۱۸۷ - پوښتنه: د رسول الله ﷺ د څو تنو کاتبانو نومونه واخلي؟

۱۸۷ - ځواب: خلفای راشدین، خالد بن سعيد، حضرت ارقم، زبير بن عوام، معاويه، ابی بن کعب، زيد بن ثابت.

۱۸۸ - پوښتنه: هغه ښځې چې د امهات المومنین په کور کې به يې خدمت کولو، نومونه يې ذکر کړئ؟

۱۸۸ - ځواب: ريحانه بن شمعون، ميمونه بنت سعد، ام ضمير، ام عياش، خوله، خلیسه، خضره.

د حضرت محمد ﷺ د ژوند اړوند | ۳۸

۱۸۹ - پوښتنه: رسول الله ﷺ کوم کسان په خپل ژوند کې د راز ویلو لپاره ټاکلي وو؟

۱۸۹ - ځواب: لور یې فاطمه، حضرت حذیفه، انس بن مالک.

۱۹۰ - پوښتنه: حضرت انس (رض) د رسول الله ﷺ د اخلاقو په هکله څه فرمایلي دي؟

۱۹۰ - ځواب: هغه فرمایلي: هېڅکله مې له رسول الله ﷺ څخه بد-رد او غلطه خبره نده اورېدلې، په جریان د ۱۰ کالو خدمت کې یې ماته حتا د «اوف» کلمه هم نده ویلې.

۱۹۱ - پوښتنه: د رسول الله ﷺ یو حدیث ذکر کړئ؟

۱۹۱ - ځواب: د کارگر مزد (حق الزحمه) تر هغه مخکې ورکړی چې د هغه خولې وچې شوې نه وي / ابن ماجه.

۱۹۲ - پوښتنه: رسول الله ﷺ څه شی د خپلو سترگو د یخولو وسیله گڼله؟

۱۹۲ - ځواب: لمونځ.

۱۹۳ - پوښتنه: د رسول الله ﷺ تر وینه کوم کسان و؟

۱۹۳ - ځواب: زبیر، عباس، ابوطالب، حمزه، حارث، ابولهب قثم، جحل، مقوم، ضرار، عبدالکعبه.

۱۹۴ - پوښتنه: د رسول الله ﷺ ترورگاني څوک وې؟

۱۹۴ - ځواب: ام حکیم، عاتکه، اروی، بره، صفیه، امیمه.

۱۹۵ - پوښتنه: د رسول الله ﷺ د دایي (د شیدو مېندو) نومونه وواياست؟

۳۹ | ۲۵۰ پوښتنې او ځوابونه

۱۹۵ - ځواب: عبد الله بن ارقم، اسود بن يغوث بن وهب د آمنه بنت وهب ورور.

۱۹۶ - پوښتنه: د رسول الله ﷺ د رضايي وروڼو او خویندو نومونه ووايست؟

۱۹۶ - ځواب: عبدالله بن حارث، انيسه بن حارث، شيما بنت حارث.

۱۹۷ - پوښتنه: د رسول الله ﷺ ترور (د مور خور) نوم ووايست؟

۱۹۷ - ځواب: عقيله بنت عميم.

۱۹۸ - پوښتنه: رسول الله ﷺ څو ښځې درلودې؟

۱۹۸ - ځواب: يوولس ښځې.

۱۹۹ - پوښتنه: د رسول الله ﷺ د ښځو نومونه ذکر کړئ؟

۱۹۹ - ځواب: خديجه، سوده، عايشه، حفصه، زينب، ام سلمه، زينب بنت جحش، جوپريه، ام حبيب، صفيه، ميمونه.

۲۰۰ - پوښتنه: هغه وخت چې رسول الله ﷺ له خديجې-رض سره واده کولو د دوی عمر څومره و؟

۲۰۰ - ځواب: رسول الله ﷺ ۲۵ کلن او بي بي خديجه ۴۰ کلنه وه.

۲۰۱ - پوښتنه: د بي بي خديجې-رض مهر څومره و؟

۲۰۱ - ځواب: ۲۰ اوبان.

۲۰۲ - پوښتنه: رسول الله ﷺ په کومه نېټه له بي بي خديجې-رض سره واده وکړ؟

۲۰۲ - ځواب: له هجرت څخه مخکې.

د حضرت محمد ﷺ د ژوند اړوند | ۴۰

۲۰۳ - پوښتنه: د هغه اولادونو نومونه یې ذکر کړئ چې بي بي خديجه-رض يې سکني مور وه؟

۲۰۳ - ځواب: زينب، قاسم، رقيه، ام کلثوم، فاطمه، عبدالله.

۲۰۴ - پوښتنه: د رسول الله ﷺ د اولادونو نومونه ذکر کړئ؟

۲۰۴ - ځواب: زامن: قاسم، عبدالله او ابراهيم / لويې: زينب، رقيه، ام کلثوم او فاطمه.

۲۰۵ - پوښتنه: په کوم کال کې يې لور «رقيه» وفات شوه؟

۲۰۵ - ځواب: د هجرت په دويم کال کې.

۲۰۶ - پوښتنه: بي بي فاطمه په کوم کال کې وفات شوه؟

۲۰۶ - ځواب: د هجرت په ۱۱ کال، شپږ مياشتې وروسته د خپل پلار له وفات څخه.

۲۰۷ - پوښتنه: د رسول الله ﷺ زوی «ابراهيم» په کومه نېټه وفات شو؟

۲۰۷ - ځواب: د هجرت په ۸ کال کې وزېږېد او د هجرت په ۱۰ کال کې وفات شو.

۲۰۸ - پوښتنه: د رسول الله ﷺ نسل له کوم يو اولاد څخه ډېر شو؟

۲۰۸ - ځواب: فاطمه زهرا.

۲۰۹ - پوښتنه: د رسول الله ﷺ هغه لمسيان چې ډېره مينه يې ورسره درلوده، نومونه يې ذکر کړئ؟

۲۰۹- ځواب: حسن، حسين، ام كلثوم او زينب چې د علي او فاطمې اولادونه

۰۹۹

۲۱۰- پوښتنه: رسول الله ﷺ په کوم کال کې له سوده سره واده وکړو؟

۲۱۰- ځواب: د هجرت په لسم کال.

۲۱۱- پوښتنه: په دغه وخت کې رسول الله ﷺ او سوده څومره عمر درلود؟

۲۱۱- ځواب: رسول الله ﷺ او سوده، دواړه ۵۰ کلن وو.

۲۱۲- پوښتنه: سوده، څو کاله له رسول الله ﷺ سره گډ ژوند وکړ؟

۲۱۲- ځواب: ۱۴ کاله.

۲۱۳- پوښتنه: رسول الله ﷺ په کوم کال کې له بي بي عايشه (رض) سره واده

وکړ؟

۲۱۳- ځواب: د هجرت په لومړي کال، د شوال مياشت کې.

۲۱۴- پوښتنه: رسول الله ﷺ په کوم کال کې له حفصه سره واده وکړ؟

۲۱۴- ځواب: د هجرت په درېيم کال، د شعبان مياشت.

۲۱۵- پوښتنه: هغه وخت چې رسول الله ﷺ له حفصې سره واده کولو، عمر

يې څومره و؟

۲۱۵- ځواب: ۵۵ کاله.

۲۱۶- پوښتنه: رسول الله ﷺ د خپلو ښځو ترمنځ له چا سره ډېره مينه درلوده؟

۲۱۶- ځواب: له بي بي عايشې سره.

۲۱۷- پوښتنه: ام المساکين، د رسول الله ﷺ د کومې ښځې لقب دی؟

د حضرت محمد ﷺ د ژوند اړوند | ٤٢١

٢١٧- ځواب: د بي بي زينب.

٢١٨- پوښتنه: رسول الله ﷺ په کومه نېټه له بي بي زينب سره واده وکړ؟

٢١٨- ځواب: د هجرت په درېيم کال، د رمضان مياشت کې.

٢١٩- پوښتنه: رسول الله ﷺ په کومه نېټه له ام سلمه سره واده وکړ؟

٢١٩- ځواب: د هجرت په څلورم کال.

٢٢٠- پوښتنه: د رسول الله ﷺ څو ښځې د هغه په ژوندون وقات شوې؟

٢٢٠- ځواب: حضرت خديجه او زينب بنت جحش.

٢٢١- پوښتنه: رسول الله ﷺ په کومه نېټه له زينب بنت جحش سره واده وکړ؟

٢٢١- ځواب: د هجرت په پنځم کال.

٢٢٢- پوښتنه: د زينب مهر څو درهمه و؟

٢٢٢- ځواب: ٤٠٠ درهمه.

٢٢٣- پوښتنه: رسول الله ﷺ په کومه نېټه له جويريه سره واده وکړ؟

٢٢٣- ځواب: د هجرت په پنځم کال (جويريه د حارث يهودي لور وه، حارث

يهودي د بنی مطلق قوم مشر و)

٢٢٤- پوښتنه: رسول الله ﷺ په کوم کال کې له حضرت صفیې سره واده وکړ

او مهر يې څومره و؟

٢٢٤- ځواب: د هجرت په اووم کال کې وروسته له خيبر څخه يې ورسره واده

وکړ او مهر يې آزادي وه ځکه چې په خيبر کې اسيره وه.

۴۳ | ۲۵۰ پوښتنې او ځوابونه

۲۲۵- پوښتنه: رسول الله ﷺ په کوم کال کې له ام حبيبه سره واده وکړ او مهر يې چا ورکړه؟

۲۲۵- ځواب: د هجرت په اووم کال کې او مهر نجاشي ورکړ.

۲۲۶- پوښتنه: رسول الله ﷺ په کوم کال کې له حضرت ميمونې سره واده وکړه؟

۲۲۶- ځواب: د هجرت په اووم کال کې.

۲۲۷- پوښتنه: الله جل جلاله، د رسول الله ﷺ نبخو ته کوم لقب ورکړی دی؟

۲۲۷- ځواب: امهات المومنين.

۲۲۸- پوښتنه: د رسول الله ﷺ کومې ښځې د هغه په ژوند کې وفات شوې؟

۲۲۸- ځواب: حضرت خديجه او زينب بنت خريمه.

۲۲۹- پوښتنه: د رسول الله ﷺ زومان څوک وو؟

۲۲۹- ځواب: ابوالعاص د زينب خاوند، حضرت عثمان د ام کلثوم او رقيه خاوند، حضرت علي د فاطمې خاوند.

۲۳۰- پوښتنه: رسول الله ﷺ په کومه نېټه وفات شو؟

۲۳۰- ځواب: د ربيع الاول په ۱۲، د هجرت ۱۱ کال.

۲۳۱- پوښتنه: د رسول الله ﷺ وروستۍ خبرې او غوښتنې څه وې؟

۲۳۱- ځواب: د خپل امت لپاره دوه شيان په ځای پرېږدم، تر هغه چې پرې عمل وکړي نو هېڅکله به هم گمراه نه شي: قرآن عظيم الشان او سنت.

د حضرت محمد ﷺ د ژوند اړوند | ٤٤

٢٣٢- پوښتنه: رسول الله ﷺ د خپل ژوند په وروستيو شېبو کې د کوم لښکر د لېږد ټينگار کولو؟

٢٣٢- ځواب: د اسامه بن زيد لښکر، چې فلسطين ته لېږدول کېده. (دغه لښکر د رسول الله ﷺ په ژوند کې ونه استول شو، بلکې د حضرت ابوبکر صدیق-رض په خلافت کې واستول شو)

٢٣٣- پوښتنه: چا د اسامه بن زيد لښکر د ستونزو سره-سره بيا هم واستولو؟
٢٣٣- ځواب: حضرت ابوبکر صدیق-رض.

٢٣٤- پوښتنه: رسول الله ﷺ د ژوند په وروستيو شېبو کې د چا د حقوقو د ورکړې، ټينگار کولو؟

٢٣٤- ځواب: د ښځو حقوق او د غلامانو د حقوقو رعايتول.

٢٣٥- پوښتنه: رسول الله ﷺ په څه ډول دا نړۍ پرېښوده؟

٢٣٥- ځواب: په داسې حال کې چې درهم او د دنيا کوم بل څه يې په لاس کې نه وو

٢٣٦- پوښتنه: کله چې د رسول الله ﷺ د وفات وخت رانږدې شو، څه يې وکړل؟

٢٣٦- ځواب: د احد غزوې شهيدانو لېدلو ته ورغی، د هغوی لپاره يې لمونځ وکړ او هغوی سره يې خدای پاماني وکړه.

٢٣٧- پوښتنه: آيا عزرائيل (ع) د رسول الله ﷺ د روح قبض کولو لپاره، د هغې څخه اجازه وغوښتله؟

٢٣٧- ځواب: هو، او رسول الله ﷺ د خدای تعالی لېدنه غوره کړه.

۲۳۸- پوښتنه: رسول الله ﷺ په کوم ځای کې دفن شوی؟

۲۳۸- ځواب: د عایشه-رض په کور کې، مدینه منوره.

۲۳۹- پوښتنه: رسول الله ﷺ څو کاله ژوند وکړ؟

۲۳۹- ځواب: ۶۳ کاله.

۲۴۰- پوښتنه: کومو کسانو، رسول الله ﷺ ته غسل ورکړ؟

۲۴۰- ځواب: حضرت علی، عباس بن عبدالمطلب او اسامه بن زید.

۲۴۱- پوښتنه: رسول الله ﷺ په څو ټوټو کفن کې تکفین شو؟

۲۴۱- ځواب: درې ټوټې.

۲۴۲- پوښتنه: د رسول الله ﷺ د جنازې لمونځ څنګه ترسره شو؟

۲۴۲- ځواب: د هغې جسد یې اېښودلی و او خلک به ډله ډله راتلل او په هغه به یې درود شریف ویلو.

۲۴۳- پوښتنه: ابوسعید خدری، د رسول الله ﷺ د وفات په هکله څه فرمایلي دي؟

۲۴۳- ځواب: هغه ورځ چې رسول الله ﷺ مدینې منورې ته رادننه شو، نو هر څه روښانه شول او هغه ورځ چې رسول الله ﷺ وفات شو، نو هر څه تیاره شول.

۲۴۴- پوښتنه: د رسول الله ﷺ د وفات کېدلو خبر په صحابه و څه اغېز درلود؟

۲۴۴- ځواب: هغوی چې رسول الله ﷺ سره یې ډېره مینه درلوده، د رسول الله ﷺ په مړینه یې ځینو باور ونه کړ او ټول ور باندې ډېر خواشینی شول.

د حضرت محمد ﷺ د ژوند اړوند | ۴۶۱

۲۴۵- پوښتنه: حضرت ابوبکر صدیق (رض) د رسول الله ﷺ له وفات څخه وروسته کوم آیت تلاوت کړ؟

۲۴۵- ځواب: ((و ما محمد الا رسول قد خلت من قبله الرسل افان مات او قتل انقلبتم على اعقابكم))

۲۴۶- پوښتنه: انصار تعريف کړئ؟

۲۴۶- ځواب: انصار د مدينې منورې اوسېدونکي وو، چې له رسول الله ﷺ او مهاجرينو سره يې مرستې کړې وې او رسول الله ﷺ به د انصارو مقام ته احترام درلود.

۲۴۷- پوښتنه: خلفای راشيدن څوک دي؟

۲۴۷- ځواب: حضرت ابوبکر الصديق، حضرت عمر فاروق، حضرت عثمان بن عفان او حضرت علي (رض)

۲۴۸- پوښتنه: د عشرې مبشرې نومونه ذکر کړئ؟

۲۴۸- ځواب: حضرت ابوبکر الصديق، حضرت عمر فاروق، حضرت عثمان، حضرت علي، طلحه ابن زبير، زبير ابن عوام، عبدالرحمن ابن عوف، سعد بن ابی وقاص، سعيد ابن زيد، او عبيد بن جراح (رض)

۲۴۹- پوښتنه: د اصحاب صفة په هکله معلومات وړاندې کړئ؟

۲۴۹- ځواب: دوی عبارت له هغه مهاجرينو څخه وو چې له مکې مکرمې څخه يې مستقيماً هجرت کړې و او وروسته د حبشې له هجرت څخه مدينې منورې ته راغلي وو، دوی د خپل ژوند ټول وسايل پرېښودلې وو او د مدينې منورې مسجد ته به مخامخ په يوه کتار کې کېناستل او د رسول الله ﷺ خبرې به يې اورېدلې او عبادت به يې کولو.

۴۷ | ۲۵۰ پوښتنې او ځوابونه

۲۵۰- پوښتنه: د بيعت الرضوان اصحابو په هکله معلومات وړاندې کړئ؟

۲۵۰- ځواب: دوی هغه ۱۳۰۰ تنه صحابه وو چې د حدیبیې په سوله کې یې

له رسول الله ﷺ سره د «سمره» ونې لاندې بيعت کړي و.

پای

**Get more e-books from www.ketabton.com
Ketabton.com: The Digital Library**